

ρέοντα, καὶ νῦν μὲν παρὰ τοῦτον, νῦν δὲ παρ' ἐκείνον πηδῶντα²⁷, καὶ τοὺς κατέχοντας φεύγοντα, καὶ τοῖς φιλαῦσιν αὐτὸν παραμένειν οὐκ ἀνεχόμενον, καὶ μυρίους ἐπιβούλους ἔχοντα, καὶ σήτας²⁸, καὶ ληστές, καὶ συκοφάντας, καὶ ἐμπροσμούς, καὶ ναυάγια, καὶ πολέμων ἐφόδους, καὶ δῆμων ἐπαναστάσεις, καὶ κακουργίας οἰκετῶν, καὶ γρχυμάτων²⁹ ἀφαιρέσεις καὶ προσθήκας καὶ μειώσεις, καὶ τ' ἄλλα, ὅσα τοῖς ἐρῶσι χρημάτων ὑπὸ τῆς φιλοπλουτίας ἐπιφύεται δεινά. Μὴ³⁰ δυναστεῖαν ἀξιομάτων πολλά γὰρ καὶ ταύτη ἀλλγεῖνὰ παραφύεται, φροντίδων τηκεδόνες, ἀγρυπνίας συνεχεῖς, ἐπιβουλαὶ πᾶρά τῶν φθονούντων, κατασκευαί³¹ παρὰ τῶν μισούντων, στωμυλία ῥητόρων, τοῖς κατευγλωττισμένοις λόγοις ὑποκλέπτουσα τὴν ἀλήθειαν, καὶ πολλὴν τοῖς δικάζουσι³² προξενούσα κίνδυνον. Εἰσὶ γὰρ, εἰσι βαττολόγοι τινές, καὶ ματαιολόγοι, ταῦτά τε καὶ τὰ τοιαῦτα παρὰ τοῦ Θεοῦ τῶν ὅλων αἰτοῦντες καὶ τῶν ἄντων ἀγαθῶν οὐδέναν ποιοῦμενοι λόγον· καὶ τὸν μὲν ἱατρὸν οὐχ οἱ νοσοῦντες διδάσκουσι τῶν φαρμάκων τὴν χρῆσιν, ἀλλὰ τῶν ὑπ' αὐτοῦ προσφερομένων ἀνέχονται μόνον, κἂν ἐπίπονος ἦ ὁ τῆς θεραπείας τρόπος· καὶ τὸν κυβερνήτην οἱ πλείοντες οὐ κελεύουσι τοιῶσδε κατέχειν τοὺς οἴκους, καὶ τὸ σκάφος ἰθύνειν, ἀλλ' ἐπὶ τῶν καταστρωμάτων καθήμενοι τῆς ἐκείνου ἐπιστήμης ἀνέχονται, οὐ μόνον ἐξ οὐρίων³³ φερόμενοι, ἀλλὰ καὶ τὸν ἔσχατον ὑπομένοντες κίνδυνον. Τῷ Θεῷ δὲ μόνον, τῷ τὸ συμφέρον ἡμῖν ἀκριβῶς ἐπισταμένῳ διδόναι, οἱ τὰς φρένας κακῶς διακείμενοι παραχωρεῖν οὐκ ἀνέχονται, ἀλλ' αἰτοῦσιν ὥς ὠφέλιμα τὰ ὀλέθρια, ὅμοιον ποιοῦντες ἀγρώστῳ, τὸν ἱατρὸν δοῦναι αὐτῷ παρακαλοῦντι, οὐχ ὅσα λύει τὴν νόσον, ἀλλ' ὅσα τρέφει τὴν ὕλην τὴν τῆς νόσου μητέρα. Ἀλλ' οὐκ ἀνέξεται ὁ ἱατρὸς τῆς τοῦ κάμνοντος ἱκεσίας, ἀλλὰ κἂν δακρύοντα ἴδῃ καὶ ὀλοφυρόμενον, τῷ νόμῳ τῆς τέχνης ἀκολουθεῖ μᾶλλον, ἢ τοῖς τούτου δάκρυσιν ἐπικάμπτεται, καὶ τὴν ἀπάθειαν³⁴ οὐκ ἀπανθρωπῖαν, ἀλλὰ φιλανθρωπῖαν ὀνομάζομεν. Πειθόμενος μὲν γὰρ τῷ νοσοῦντι, καὶ τὰ πρὸς ἡδονὴν χαρίζομενος³⁵, τὰ πολεμίων³⁶ εἰς αὐτὸν ἐργάζεται· ἀντιτείνων δὲ αὐτῷ, καὶ τῇ ἐπιθυμίᾳ μαχόμενος, ἐλέω κέχρηται καὶ φιλανθρωπία. Οὕτω καὶ ὁ τῶν ἡμετέρων ψυχῶν ἱατρὸς, οὐκ ἀνέχεται δοῦναι τοῖς αἰτοῦσι τὰ εἰς βλάβην αὐτοῖς ἐσόμενα. Οὕτε γὰρ οἱ φιλόστοργοι πατέρες τοῖς κομιδῇ νηπίοις μαχαίρας ἐπιζητοῦσιν³⁷, ἢ πυρὸς ἄνθρακας, ὀρέγειν ἀνέχονται· ἴσασι γὰρ σαφῶς βλαβεράν αὐτοῖς οὖσαν τὴν τοιαύτην δόσιν. Τινές δὲ τῶν εἰς ἐσχάτην ἀλογίαν ἐκπεπωκότων, οὐ μόνον σώματος ὠραιότητα, καὶ πλοῦτον καὶ δυναστεῖαν, καὶ ὅσα τοιαῦτα παρὰ τοῦ τῶν ὅλων Θεοῦ αἰτοῦσιν, ἀλλὰ καὶ τοῖς ἔχθροῖς αὐτῶν ἐπαρῶνται, καὶ τινα μοχθηρίαν³⁸ ἐπενεχθῆναι αὐτοῖς ἱκετεύουσι, καὶ ὃν ἑαυτοῖς ἡμερον εἶναι καὶ φιλάνθρωπον εὐχονται³⁹ τοῦτον

27) Ἐν ἄλλ. Φοιτῶντα. 28) Καθ' ὃ διαφθείροντας τὰ πολυτελῆ ἐνδύματα.

29) Συμβολαίων, ὁμολογίων. 30) Χρῆναι αἰτεῖν (ὡς ἀνωτέρω). 31) Σκευαί, ῥαδιουργαί. 32) Τοῖς ἄρχουσι. 33) Συνήθως ἐν χρήσει τὸ ἐξ οὐρίας (ἐνν. πνοῆς ἢ αἵρας), ἀλλὰ καὶ τὸ Ἐξ οὐρίων (ἐνν. πνευμάτων ἢ ἀνέμων) εὐδοίτο ἄν. 34) Τοῦ ἱατροῦ. 35) Δίδων πρὸς χάριν αὐτοῦ ἔχειν ὅπου τῷ προξενούσιν ἡδονήν. 36) Ἐργα. 37) Δοτ. τῆς μετοχ. Τοῖς νηπίοις ὅταν ζητῶσι. 38) Βλάβην. 39) Τὸν Δεόν.